
Shri Narayana Stotram

श्रीनारायणस्तोत्रम्

Document Information



Text title : Shri Narayana Stotram 2 03 05

File name : nArAyaNastotram.itx

Category : vishhnu, stotra, shataka

Location : doc_vishhnu

Author : shrIvidyAkarapurohitamahApAtra

Proofread by : Rajesh Thyagarajan

Description/comments : From stotrArNavaH 03-05

Latest update : August 14, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀನಾರಾಯಣಸ್ತೋತ್ರಂ



ಸ್ವಂ ಚಿದ್ರತ್ನಂ ಚಿರನಂ ಯದಿ ಸಮುದಯತೇ ನಷ್ಟಮನ್ವೇಷ್ಟಮಿಚ್ಛಾ
ಶ್ರೇಯಃಪಾತ್ರೇ ತದಾ ಸ್ವಂ ಹೃದಿ ಮಿಲದಮಲಸ್ಮೇಹಪೂರಸ್ಯ ಪೂರ್ಣೇ .
ಆಸಾದ್ಯ ದ್ಯೋತಮಾನಂ ಭೃಶಮಕೃಶದಶಾಸಂಹೃತಾಂಹಃಪತಂಗಂ
ದಧ್ಯಾದಧ್ಯಾತ್ಮದೀಪಂ ದಲಿತತಮತಮಃಸ್ತೋಮಮೀಶಸ್ಯ ಧಾಮ .. 1..
ರುಗ್ಣ್ಣೇಶಾಟವೀಕಂ ರಿಪುವಿಸರಸರಃಕ್ಷೋಭವೇತಂಡಶುಂಡಾ-
ದಂಡಾಭಂ ಸಕ್ಕಿಕಾಂಡಂ ಕಲಯತು ಮನಸಾ ಪುಂಡರೀಕೇಕ್ಷಣಸ್ಯ .
ಬಾಹುಃ ಸಂವಾಹಯಂತ್ಯಾ ಜಲನಿಧಿದುಹಿತುರ್ಯತ್ರ ಗಾಂಗೇಯಗೌರೀ
ಸ್ವರ್ಗಂಗಾಂಭೋಜಿನೀವ ಸ್ಪುರತಿ ವಿಕಸತಾ ಪಾಣಿಪಾಥೋರಹೇಣ .. 2..
ಅಂಭೋಜಾಕ್ಷಸ್ಯ ಜಂಭಾಹಿತಮಣಿರುಚಿರೌ ಪೀವರಾವೂರುಂಭಾ-
ಸ್ತಂಭೌ ಸಂತಾಪಶಾಂತ್ಯೈ ಹೃದಯಭುವಿ ಸಮಾರೋಪ್ಯ ಸಂಭಾವನೀಯೌ .
ಆ ಲಬ್ಧ್ವಾ ಯೌ ಭವಾಭಿಪ್ಲವಘಟನಪಟೂ ಪುಣ್ಯಲಾವಣ್ಯಪೂರಾ-
ಪ್ಲಾವೇ ಪಾರಿಪ್ಲವಾತ್ಮಾ ಸ್ವೈ ಹಯತಿ ನ ಜನಸ್ತಸ್ಯ ಪಾರಾಯ ದೂರಾತ್ .. 3..
ಸ್ಥೂಲತ್ವಾದ್ಯೋಗಯೋಗೈಪಯಿಕತನುಗೃಹಸ್ಥೂಣಸೌಭಾಗ್ಯಯೋಗ್ಯಂ
ಧ್ಯಾಯೇದಸ್ಯೋರುಕಾಂಡಂ ನಿಗಮನಿಭಮಹಾಶಾಖಿಶಾಖಾಪ್ರಕಾಂಡಂ .
ಯಸ್ಮಿನ್ ವ್ಯಾಯಚ್ಛಮಾನಾ ಮುನಿಹೃದಯಭಿಷ್ಠರ್ಥಮಾನಪ್ರಭಾವಾಃ
ಪ್ರಾಯೇಣ ಪ್ರೌಢಕಾಮಾದರಿಚಯವಿಜಯೇ ಸಾಂಯುಗೀನಾ ಭವಂತಿ .. 4..
ಮಧ್ಯೇ ಲಾವಣ್ಯಪೂರಂ ಘನಜಘನತಟಚ್ಛದ್ಮನಾ ಪದ್ಮನಾಭ-
ಸ್ಯೋಂಚೈರುದ್ಭಾಸಮಾನಂ ಪುಲಿನಮಮಲಿನಂ ಚಿಂತ್ಯತಾಂ ಚಕ್ರಚಾರು .
ಯಸ್ಮಿನ್ ವಿಶ್ರಮ್ಯ ಸಮ್ಯಜ್ಞತಿರತಿಚತುರಾ ಪಾರಕಾಜ್ ಕ್ಷೀಶ್ವರಾಣಾಂ
ಪಾರಂ ಸಂಸಾರಸಿಂಧೋಃ ಕರಕಮಲಪರಿಪ್ರಾಪ್ತಕಲ್ಪಂ ವಿವೇದ .. 5..
ಸಜ್ಜಂ ಸಿಂಹಾಸನಂ ತಜ್ಜಘನಮನು ಮನಃ ಶಾಂತಿಸಾಮ್ರಾಜ್ಯಸುಸ್ಥಂ
ಸ್ಥಾಪ್ಯಂ ಯಸ್ಯೋಪರಿಷ್ವಾಲ್ಗಸತಿ ಸಿತತಮಸ್ಪಷ್ಟರೋಮಾಲಿದಂಡಂ .
ಶ್ರೀವತ್ಸಚ್ಛತ್ರ(ಧಾ) ರಾದಪಿ ಮಣಿರಶನಾಹಾರಿಹೀರಾಶ್ಮರಶ್ಮಿ-
ಶ್ರೇಣಿಃ ಪ್ರೇಂಘನ್ಮರಾಲೀ?? ವಿಸಮರಸುಷಮೋಡ್ಡಾಮರಾ ಚಾಮರಾಲೀ .. 6..
ಸಾರಂ ಸನ್ನಾಭಿಶೋಭಂ ದ್ಯುಮಣಿಗಣಲಸತ್ತೇಜಸಾ ಭ್ರಾಜಮಾನಂ
ಶ್ರೀಕಾಂತಸ್ಯಾಂತರಂಗಂ ಜಘನಮಿತಿ ಮತಂ ಚಕ್ರಮನ್ಯದ್ವಿಚಿಂತ್ಯಂ .

ಧಾರಾ ಸೌದರ್ಶನೀ ಸಾ ಜರಠರಿಪುಘಟಾಡುಃಸಹಾ ಯತ್ಸಹಾಯಾ
ಗ್ರೀವಾಗ್ರಾವ್ಹಿ ಭಿದಾಯೈ ಭಿದುರಮದಭಿದಿ ಪ್ರಾಭವಕೈಟಭೇಯೇ .. 7..
ಸ್ವೀತಂ ಪೀತಾಂಬರಸ್ಯಾಂಬರಮಪಿ ಮನಸಾಸಂಸ್ತುವೀತಾಸ್ತ್ರ(ಸ್ತ್ರ) ಸಾಮ್ಯಂ .
ಯತ್ತೇಜಃಪೀತಭಾವಾದಿತರಕನಕರುಗ್ವಂತುನಃ ಪೀತನಾಮ .
ಯತ್ಯಾಭ್ಯರ್ಣೇ ಸುವರ್ಣಕ್ಷಿತಿಧರಶಿಖರಕ್ಷೇಪದೇಕ್ಷೇ ಸಮಿತ್ಯಾಂ
ವೇಪೇತೇ ಮ್ಲಾನ್ಯುಪೇತೇ ಬತ ಪತಗಪತೇಃ ಸ್ಥಾನ್ಯುನೀ ಕಿಂ ಪತತ್ರೇ .. 8..
ಜಂಬೂಜಾಂಬುಸ್ರವಂತೀತಟಕನಕನತ್ಪಂಕಶಂಕಾಂ ದಧಾನಂ
ಸಿದ್ಧಾನಾಂ ದಾನವಾರೇವಸನಮನುಸರೇದ್ಯತ್ಸಕಾಶೇ ಚಕಾಸ್ತಿ .
ಕಾಂಚೀಮಾಣಿಕೈ ಭೌದೋ ಜಘನನಿಹಿತಯೋಃ ಪ್ರಾಜ್ಞದೋಃ ಕೈಟಭಸ್ಯ
ಪ್ರಾಯಸ್ತಾದ್ಯಕ್ಷಿರೋಜಾಂಬವಯುಗಲಗಲಲ್ಲೋಹಿತಾಂಬುಪ್ರವಾಹಃ .. 9..
ವಿಸ್ಪಷ್ಟಂ ತದ್ವಪುಷ್ಯಾವರಣಮನುಗುಣೇ ನೀಚಿ ನೀಲಾಭ್ರಲೀಲೇ
ವಿಕ್ಷೇಪಂ ಚಾಮರೀಚಾಮರಮೃದುಪವನೇನಾತ್ಮನಾಪ್ಯಾದದಾನೇ .
ಸ್ವಧ್ಯಾತ್ಯಾಣಾಂ ನೃಣಾಂ ತದ್ವ ಯಮಪನುದತೀ ಜೀವಭಾವೇ ನಿದಾನಂ
ವಿದ್ಯುದ್ವಿದ್ಯೋತಹೃದ್ಯೇ ಹೃದಿ ವಿಹರ ಹರೇರಂತರೀಯೋತ್ತರೀಯೇ .. 10..
ಮಧ್ಯಂ ಚಾಮುಷ್ಯ ಕಾಂಚೀಮಣಿಗಣಕಿರಣಸ್ಪಷ್ಟಗಂಭೀರನಾಭೀ-
ಶೋಭಂ ತದ್ಗರ್ಭಗರ್ತೋತ್ಥಿತಶಿಶುಭ(ಜ)ಗೀಭ್ರಾಂತಿಭೃದ್ರೋಮಲೇಖಂ .
ಕಾಲಿಂದೀಭಂಗಭಂಗೀಪ್ರವಲದಲಿಕುಲಾಸನ್ನರಾಜೀವರಾಜೀ-
ಪಾಂಶೂ (ಸು)(ಸ್ತೂ)(ಸೋಮೋ)ಪಮತ್ವಿಡ್ವಸನನಿವಸಿತಂ ಚಿಂತನೀಯಂ ತನೀಯಃ
.. 11..
ಉನ್ನೀಲಲ್ಲೋಮಲೇಖಾಮೃದುಲನವಲತಾಮೂಲಬದ್ಧಾಲವಾಲಂ
ಧತ್ತಾಂ ಸಿದ್ಧಾದಿಮಸ್ಯಾಸುನಿಯಮನಬಿಲಂ ಭೂಲಪದ್ಮಾಲಯಸ್ಯ .
ಸಂಕ್ಷಿಪ್ತಾನಾಂ ಸ್ವಕುಕ್ಷೌ (ಕಿಸ)(ಪ್ರವಿ)ಲಯಸಮಯೇ ವಿಷ್ಣುಪಾನಾಂ ಪ್ರವೇಶ-
ದ್ವಾರಂ ನಾಭಿಂ ಗಭೀರಾಂ ಭುವನಭಯಭಿದಶ್ಚಿಂತಯೇಚ್ಛೇತಸೋಽನ್ತಃ .. 12..
ಧತ್ತಾಂ ಚಿತ್ತೇಽಸ್ಯ ನಾಭಿಹೃದಮತಿಹೃದಯಾಹ್ಲಾದನಂ ಯತ್ರ ಪುಣೈಃ
ನ್ನಾತಾ ಲಾವಣ್ಯತೋಯೈರ್ಭಜತಿ ಮುನಿಸತಿಃ ಪೂತತಾಂ ಯನ್ನಿಗೂಢಂ .
ಸ್ರಷ್ಟುಶ್ವಾವೇಶನಂ ಸನ್ಮಧುಪಜನಮನೋರಂಜನಾಯೈ ಚ ಗಂಜಾ-
ಕಂಜಂ ರೋಮಾಲಿಮಾಲಾನುಸರತಿ ಮಧುನಃ ಸೌರಭೇ ಬದ್ಧಬುದ್ಧಿಃ .. 13..
ಸಂಸಾರಕ್ಷಾರವಾರಾನಿಧಿತರಣವಿಧೌ ಬದ್ಧರಾಮಾಲಿಲೀಲಾ-
ರೋಮಾಲೀ ತುಷ್ಟಿಯಷ್ಟಿರ್ಘನವೃಜಿನವನೀಲಾವಿನೀ ಭಾವನೀಯಾ .
ಪಶ್ಯಾಮಃ ಶ್ಯಾಮಸೂತ್ರಂ ನಿಹಿತಮಿವ ಸಮಂ ಭೂಮಿಸೀಮಾವಿಭಾಗಂ
ಕರ್ತು ಭರ್ತುಃ ಶರೀರೇ ಕಿಲ ಕಲಹಜುಷಾಯಾಂ ಕಲತ್ರದ್ವಯೇನ .. 14..
ಮೀನೈಃ ಸ್ವಾಂತರ್ನಿಲೀನೈರ್ಮುನಿಹೃದಯಮಯೈಃ ಶ್ಲಾಘ್ಯಗಂಭೀರಿಮಶ್ರೀ-

ಭಾವ್ಯಾ ಕೀರ್ತಿಪ್ರಸೂನೈಃ ಸುರಭಿರಭಿನವೈರಬ್ಜನಾಭಸ್ಯ ನಾಭಿಃ .
ರೋಮಾಲೀಕಾಲಿಯೋಽಸೌ ಭಜತಿ ಗತಿಭಿದಃ ಸೌಭರೇಃ ಶಾಪಪಾಶಾತ್
ದುಃಸರ್ಪಂ ಸರ್ಪಹಂತ್ರಾ ಹ್ರದಮಿವ ಕಲಯನ್ ಯಂ (ಯಾಂ) ಕಲಿಂದಾತ್ಮಜಾಯಾಃ
.. 15..

ನಾಭ್ಯಾಃ ಸಾರೋಜನಾಭ್ಯಾ ವಿಲಸದಿವ ಬಹಿರ್ಭೂಯ ಗರ್ಭಾಜ್ಜನನ್ಯಾ
ಬಾಲತ್ವಾನ್ನೀಲರೋಮಾವಲಿನಿಭನಿಭೃತಂ ತನ್ನಭೋಽಂತರ್ನಿಭಾಲ್ಯಂ .
ಜಾನೇ ಯಸ್ಯಾಚಿತಿ ಸಾ ಕವಿಭಿರಭಿಮತಾ ಶ್ಯಾಮತಾ ಖಡ್ಗಲೇಖೋ-
ಪರುಂ ಸದ್ಯಃಪ್ರಸೂತಾರ್ಭಕಭೃಶಶಿಶುತೋಪಕ್ರಮಂ ಯಾ ಗತಾ ಚ .. 16..

ವಕ್ಷೋಽಧಿಕ್ಷೋಭಪಕ್ಷಂ ನಗರಿಪುನಗರೀನಾಗರೀಣಾಂ ಗರೀಯಃ
ಸೌಂದರ್ಯೋದ್ಗಾರಹೃದ್ಯಂ ಸ್ವಹೃದಿ ಭಗವತೋ ಭಾವಯೇದ್ಭಕ್ತಿಯುಕ್ತಃ .
ವಿದ್ಯುಲ್ಲೋಲಾಪಿ ಯಸ್ಮಿನ್ ಸಲಿಲಘನಘನೇ ಶ್ಯಾಮಲೇ ಪ್ರೇಮವಶ್ಯಾ
ಪಶ್ಯಾಪ್ತಸ್ಥೇಮಸೀಮಾಕಷದೃಷದಿ ಲಸದ್ಧೇಮಲೇಖೇವ ಲಕ್ಷ್ಮೀಃ .. 17..

ಶ್ರೀವತ್ಸಾಂಕಸ್ಯ ವಕ್ಷಃ ಸ್ಮರತು ಚಿರತರಂ ಭ್ರಾತರಾವಭಿಪುತ್ರೈ
ಬಿಭ್ರದ್ಯತ್ನೇನ ರತ್ನೇ ವರಮಣಿರಮಣೀವರ್ಗಯುಗ್ಮಪ್ರಧಾನೇ .
ಲಕ್ಷ್ಮೀಸಂಭೋಗಲಕ್ಷ್ಮಸ್ತನಯುಗಲಗತ್ಕುಂಕುಮಂ ಕೌಸ್ತುಭೋಽಸ್ಯಾ
ಲಜ್ಜಾಲೋಪಾಯ ಯಸ್ಮಿಂಸ್ತಿರಯತಿ ತರುಣಾರ್ಕಾಂಶುಸಂಕಾಶಭಾಸಾ .. 18..

ಧೌತಂ ಲಾವಣ್ಯನೀರೈಃ ಶಿಶಿರಮಪಿ ರಮಾಶ್ವಾಸಸಂಜ್ಞೈಃ ಸಮೀರೈಃ
ಸಾಂದ್ರೀಭೂತೇಂದ್ರನೀಲೈಃ ಸಪಟಿಮಘಟಿತಂ ಕುಟ್ಟಿಮಂ ಸ್ನಿಗ್ಧಮುಗ್ಧಂ .
ಧ್ಯಾತವ್ಯಂ ಮಾಧವೋರಃಸುರತರುಸುಮನಃಸ್ರಕ್ಸ್ಪುರತ್ಪುಷ್ಪತಲ್ಪೇ
ಯಸ್ಮಿನ್ನಾನಂದನಿದ್ರಾಂ ಭಜತಿ ಮುನಿಮನೋ ವಿಸ್ಮೃತಾಶೇಷತಾಪಂ .. 19..

ದುರ್ಧರ್ಷಂ ವೈರಿವರ್ಗೌರ್ವಿತತಮತಿದೃಢಂ ಪುಂಡರೀಕಾಕ್ಷವಕ್ಷೋ
ವೀಕ್ಷೇತ ಧ್ಯಾನದೃಷ್ಟ್ಯಾ ಮರನಗರಮಹಾದ್ವಾರರಕ್ಷಾಕವಾಟಂ .
ಚಿತ್ರಂ ಯತ್ಪಾರ್ಶ್ವಯೋಽಸ್ತಾ ಧನಮಪಿ ಘಟಿತಾ ಅರ್ಗಲಾ ದೋರ್ಗಣಾಖ್ಯಾ
ಗರ್ವೇಣಾನರ್ಗಲಾನಾಂ ಸಮಿತಿ ದಿತಿಭುವಾಂ ಸ್ವರ್ಗಮಾರ್ಗಂ ದಿಶಂತಿ .. 20..

ಉದ್ಯತ್ಪ್ರದ್ಯೋತನಾಭೋ ಮಣಿರುರಸಿ ಲಸನ್ ಪದ್ಮನಾಭಸ್ಯ ಭಾವ್ಯೋ
ಯದ್ಧೀಪ್ತಿವ್ಯಾಪ್ತಿಲುಪ್ತಾ ದ್ಯುತಿರಮಣಿಶಿರೋರತ್ನಖದ್ಯೋತರಾಶೇಃ .
ಕಿಂ ವಾನ್ಯದ್ವೈನ್ಯಮಾಗಾದಹಹ (?) ಮಹದೀಪವದ್ಯತ್ಸಮೀಪೇ
ಜೈತ್ರಂ ನೇತ್ರಂ ಸ್ಫುಟಂ ಧೂರ್ಜಟಿನಿಟಿಲತಟೇ ಶೋಚನೀಯಸ್ವಶೋಚಿಃ .. 21..

ಉದ್ಯಂತಂ ಭಾನುಮಂತಂ ಜನನಯನಮುದೇ ಕೌಸ್ತುಭಾಹ್ವಾಂ ವಹಂತಂ
ತದ್ವಕ್ಷೋದೇಶಭಾಜಂ ಭಜತು ನಿಜಹೃದಾ ಪದ್ಮರಾಗಾಧಿರಾಜಂ .
ತೇಜೋಜಾಲಾನಿ ಬಾಲಾತಪಪಟಲಯತಾ ದಿಜ್ಞುಖೋದ್ ದ್ಯೋತಹೇತೋ-

ಯೇನ ಕ್ಷೀರೋದಶಾಯೀ ಹರಿರಧಿಶಯಿತೋಽಬೋಧ್ಯಸೃಕ್ಸಿಂಧುಮಧ್ಯಮ .. 21..
 ಶ್ರೀವಿಷ್ಣೋಃ ಕೃಷ್ಣಕಾಂತ್ಯಾ ಮರಕ್ತಹರಿಣೀಂ ಸ್ವರ್ಗವರ್ಣಾಂ ಸ್ವಮೂರ್ತಿಂ
 ಭರ್ತುರ್ವಕ್ಷಃಸ್ಥಲಸ್ಥಾ ಕ್ಷಿತಿರಿತಿ ವಿದತೀ ಶ್ರೀರ್ಯದಂತಃ ಸ್ಫುರಂತೀಂ .
 ರುಷ್ಣಾ ತುಷ್ಣಾ ಚ ತಸ್ಯಾಮರುಣರೂಚಿರುಷಾ ವರ್ಣಸಾಮ್ಯಾವೃತಾಯಾಂ
 ಚ್ಚವ್ಯಾ ನವ್ಯಾರ್ಕಮಿತ್ರಂ ಮಾಣಿರಿಯಮಮಲಾ ಧ್ಯಾಯತಾಮಾಯತಾಸ್ಥೈಃ .. 23..
 ಅರ್ಕೇಂದ್ವಕ್ಷಸ್ಯ ವಕ್ಷಸ್ಯಧಿಗತಸುಷಮಂ ಶ್ಯಾಮರೋಮಾಲಿಮೌಲೌ
 ಶ್ರೀವತ್ಸಂ ವತ್ಸಲಾತ್ಮಾ ಸ್ಮರತು ಧವಲಿಮಸ್ಮೇರರೋಮಾಂಕುರಾಂಕಂ .
 ಯೇ ಕೇಲೀಬಾಲವೀರುಚ್ಚೈರಸಿ ವಿಕಸಿತಂ ದೋಹದಸ್ಯ ಪ್ರದಾನಾ-
 ದ್ಧರ್ಶಂ ದರ್ಶಂ ಪ್ರಸೂನಸ್ತಬಕಮಿವ ನವಂ ಮೋದತೇ ಪದ್ಮಸದ್ಮಾ .. 24..
 ಕುರ್ವತ್ಪಾಥೋಧಿಮಾಥೋದ್ಯಮಸಮಯಪಯಃಫೇನಸಂಪರ್ಕತರ್ಕಂ
 ತಾದೃಕ್ಪೀತಾಂಬರೋರೋಽಮ್ಬರಚರಶರದಚ್ಚೋದಭೃಚ್ಚೇದಹೃದ್ಯಂ .
 ಚಿಂತ್ಯಂ ಶ್ರೀವತ್ಸಚಿಹ್ನಂ ಚಿರಮುರಸಿ ಕೃತಂ ರಕ್ಷಣಾಯ ಪ್ರಜಾನಾಂ
 ಜಾಲೇ ಶ್ರೀಜಾನಿನಾ ಯದ್ಗುಣಮತಿಗುಣಿತಂ ಸಾತ್ವತೈಃ ಸತ್ವಸಂಜ್ಞಂ .. 25..
 ಭಾವಂ ಭಾವಂ ಸ್ವಚೇತಃ ಕುಮುದಮುದಯೋ ವೀತಸೋಮಾವದಾತೋ
 ರೋಮಾವತೋ ಮುರಾರೇರುರಸಿಚರರಮಾಹಾಸಹ್ಯದ್ಯೋಽನುಮೋಽದಃ .
 ಲಾವಣ್ಯಾಂಭೋನಿಧೌ (ಧಾನೇ)ವಪುಷಿ ವಿಪುಷಿತೋತ್ಪೇನಿಲಾವರ್ತಮೂರ್ತೌ
 ನ ಪ್ರತ್ಯಾವರ್ತನಾಯ ಪ್ರಭವತಿ ಪತಿಸಂ ಯತ್ರ ನೇತ್ರಂ ಮುನೀನಾಂ .. 26..
 ಕಸ್ತೂರಿಕರ್ದಮಂ ಶ್ರೀಕುಚಕಲಶಪರೀರಂಭಸಂರಂಭಲಗ್ನಂ
 ಮಗ್ನಂ ಸಾಂದ್ರೇಂದ್ರನೀಲದ್ಯುತಿಜಿತನಿಜರುರ್ನಿಜ್ಜುರೇ ನಿಹ್ನುವಾನಾನ್ .
 ಧ್ಯಾಯೇದ್ಗೋಷ್ಣೋಽಥ ವಿಷ್ಣೋರ್ಮಧುಕರನಿಕರೈರ್ವರ್ಣಗಂಧೇನ ದೂರಾ-
 ದಾಕೃಷ್ಣೈಃ ಸನ್ನಿಕೃಷ್ಣೈಃ ಪುನರನಧಿಗತೋ ಹಂತ ಯದ್ವರ್ಣಗಂಧಃ .. 27..
 ಸಾನಂದಂ ಮಂದರಾದ್ರೇಃ ಕ್ಷಿತಿಯುವತಿಕುಚೋತ್ತುಂಗಮಾಲಿಂಗ್ಯ ಶೃಂಗಂ
 ನಾನಾಧಾತ್ವಂಗರಾಗಚ್ಚುರಣಶಬಲಿತಾಃ ಶೂರಶೃಂಗಾರಿವೇಷಂ .
 ರೋಮಾಂಚೈನಿರ್ವಿಶೇಷಂ ವ್ಯದಧುರುದಧಿಜೋದ್ವಾಹಕಾಲೇ ಪುರಾ ಯೇ
 ತಾನ್ ಭೂಷಾಭೋಗಭಾಜೋ ಭುಜಗಶಯಭುಜಾನ್ ಭಾವನಾಭಿರ್ಭಜೇತಿ .. 28..
 ಆಜಾನಾಜಾನುಲಂಬಾನ್ ಶ್ರುತಿಪಥಪಥಿಕಜ್ಞಾನವೃದ್ಧಾವಲಂಬಾನ್
 ರಾಹುದ್ವಿಡ್ಭಾಹುದಂತಾನ್ ಕಲಯತು ಚತುರಃ ಕೃಷ್ಣಪಾಷಂಡದಂತಾನ್ .
 ಯಾನುಜ್ಞಿತ್ವಾ ವಿವಾದಂ ವಿಷಯವಿಷರಸೋದನ್ಯಯಾ ಧಾವಿತಾನಾಂ
 ಸಂರೋಧಾರ್ಥಂ ಗವಾಮಾಶ್ರಯತಿ ಯತಿಜನಃ ಸತ್ರಿದಂತ್ಯೈಕದಂಡಃ .. 29..
 ದೃಷ್ಟ್ಯದ್ಧಾರ್ಥಂತದೈತ್ಯರ್ಷಭದಮನಸಹಂ ಭೂರಿಭಾರಾತುರಾಯಾ-
 ಸ್ತದ್ವದ್ವಿಶ್ವಂಭರಾಯಾ ದ್ರಥಿಮಬಲಮವಷ್ಟಂಭಯೋಗ್ಯಂ ದಧಾನಾನ್ .
 ಧ್ಯಾಯೇದ್ಯೋಗಧಿಸಿದ್ಧಯೈ ತ್ರಿಯುಗಭುಜಯುಗಾನ್ ಸಾಂಯುಗೀನಾರಿಹಂತುಃ

ಕಿಂ ವಾ ಕಾಲಾತ್ಮನೋಽಸ್ಯಾವಯವಯುಗ (ಭುಜ)ದ್ವಂದ್ವರೂಪಾನುರೂಪಾನ್ ..
30..

ಕಂಬುಶ್ಚಕ್ರಂ ಚ ಪಾಥೋರುಮಥ ಚ ಗದಾ ತೇಷು ಚಿಂತ್ಯಾನಿ ಕಾಂತಾ
ಕಂಬುಗ್ರೀವಾನಿತಂಬಾನನಪೃಥುಲತರೋರುಪ್ರಕಾಂಡಾಕೃತೀನಿ .
ಜಾನೀಮೋ ಯಾನ್ಯಜಸ್ತಂ ನಿಜಕರಜಲಜೈಸ್ತತ್ತದಂಗೇ ಪ್ರಿಯಾಯಾ-
ಶ್ಚಿತ್ತಾಸಂಗಂ ದಧಾನಃ ಕಲಯತಿ ಕಮಲಾಕಾಮುಕಃ ಕಾಮತಾತಃ .. 31..
ನಿಷ್ಕಂಪಂ ಕೈಟಭಸ್ಯಾಪ್ಯತಿವಿಕಟಭುವೋ ವಜ್ರಗಾಢಪ್ರಹಾರಾನ್??
ಸೋದಾರೋ ಭೂಯಸೋಽಬ್ಧಾಂಸ್ತಿ ಭುವನಭವನಸ್ತಂಭಸಂಭಾವನಾರ್ಹಾನ್ .
ಪರ್ಯಾಪ್ತಂ ಪಾರಿಹಾರ್ಯಾಂಗದಮಯಕ್ಲಯೈ ರತ್ನಕೀಲಾನುವಿದ್ಧೈ-
ದಾರ್ಢ್ಯಾಢ್ಯಂಭಾವುಕಾಸ್ತೇ ದನುಜಮದಭಿದೋ ಬಾಹವೋ ಭಾವನೀಯಾಃ ..
32..

ದಿಕ್ಪಾಲಾನಾಂ ಪ್ರಧಾನಂ ವಪುರಸುವಧೇ ದೀಕ್ಷಿತಾನ್ ಕ್ಷತ್ರಿಯಾಣಾಂ
ಜನ್ಮಕ್ಷೇತ್ರಾಣಿ ಬಾಹೂನ ವಹತ ಹೃದಿ ಬಹೂಕೃತ್ಯ ಭೃತ್ಯಪ್ರಿಯಸ್ಯ .
ಲೋಕಾನಾಂ ಪಾಲನಾಯೈ ನಿಯಮಮುಪಯತಾಂ ಶಾತ್ರವತ್ರಾಸಕಾನಾಂ
ಜ್ಞಾತಂ ರಾಜ್ಞಾಂ ಸ್ವಕೀಯಪ್ರಭವಗುಣಭವೋ ಲೋಕಪಾಲಾನುಭಾವಃ .. 33..
ಚಿಂತ್ಯಂ ಚಕ್ರಂ ಪ್ರಪೀತಾಮೃತರಸಸಹಿತಂ ಲೋಹಿತಂ ರಾಹುಕರ್ಣಾತ್
ಪೀತ್ವೇವಾಕುಂಠಿತಾಯುಃ ಸ್ಪುರತಿ ಚ ನ ಜರಾಜರ್ಜರಾ ಯಸ್ಯ ಧಾರಾ .
ಯನ್ಮಧ್ಯಂ ವಾಹಿನೀನಾಂ ನ್ಯವಿಶತ ಶತಶಃ ಸ್ಪರ್ಧಮಾನಾರಿಮೂರ್ಧ-
ಚ್ಚದ್ಮನ್ಯಾಚ್ಛಿದ್ಯ ಪದ್ಮಾನ್ಯಮರಜನಮುದೇ ಸ್ರಾಕ್ ಸ್ತಜಃಸ್ತಕ್ಶ್ಯಮಾಣಂ .. 34..
ಚಕ್ರಂ ಶಕ್ರಾರಿಶತ್ರೋರ್ವಿಮೃಶತು ಮನಸಾ ಲಾಲಸೌಲ್ಯಾಸಲೋಲೈ-
ಜ್ವಾಲಾಜಿಹ್ವಾಸಹಸ್ರೈ ಪ್ರಕಟಿತವಿಕಟಾಟೋಪತರ್ಷಪ್ರಕರ್ಷಂ .
ದೈತ್ಯಾಸೃಗ್ನಿಂಧುಪೂರೈಃ ಕಿಲ ಕಲಶಭುವಂ ಜೇತುಮಾಪೀಯಮಾನೈ
ರ್ಯಸ್ಯಾಲ್ಪಾಪ್ಯಾರ್ದ್ರತಾ ನಾಭ್ಯುದಯತಿ ಹೃದಯೇ ರೋಷಶುಷ್ಕೋಪಶುಷ್ಕೇ ..
35..

ಶಂಖಂ ತಂ ಖಲ್ವಧೀಯಾತ್ ಪ್ರಲಯಘನಘಟಾಗರ್ಜಿತೌಜರಿವಘೋಷೈ-
ರ್ಯಃ ಕೃತ್ವಾನೇಕಕೃತ್ವೋಽನುಸಮರಮಸುಹೃದ್ಭೃಣಭೂಣಹತ್ಯಾಂ .
ಪ್ರಾಯಶ್ಚಿತ್ತಂ ವಿಧತ್ತೇ ವಿಧಿವಿಹಿತಮರುತ್ತೂರಣೇನ ಪ್ರಯತ್ನಾತ್
ಪ್ರಾಣಾಯಾಮಪ್ರಯಸೀ ಪ್ರಣವಗುಣನಿಕಾಸಾದರಃ ಸೂಕ್ಷ್ಮನಾದೈಃ .. 36..
ಸೌರಭ್ಯಾರಭ್ಯಮಾಣರ್ಧಿ ಭಿರಧರಸುಧಾಸಾಧುಮಾಧುರ್ಯಧುಯೈಃ
ಪೀತೈಃ ಪೀತಾಂಬರಸ್ಯಾಸ್ಯವನಜಪವನೈರ್ನಿರ್ಭರಂ ಪೂರ್ಣಗರ್ಭಃ .
ರೂಕ್ಷಾಸೃಗ್ನಿಸ್ತರಕ್ಷೋಽಸುಪವನಪಿಬತಾ(?) ಪೀವರಾಂ ಬರ್ಬರೀಂ ವಾ
ಕಾಮಂ ಕೌಮೋದಕೀಂ ಯೋ ಹಸತಿ ಸ ಮನಸಾ ಕಂಬುರಾಲಂಬನೀಯಃ .. 37..

ಚಕ್ರಂ ವೃಕ್ಷಾರಿಚಕ್ರಂ ಪರಿಚರತ ಧಿಯಾ ಚಂಡರುಜ್ಜಂಡಲಾಭಂ
 ಕಂಬುಂ ಚಾಡಂಬರೇಣಾನಿಭೃತಮಮೃತರೂಗ್ನಿಂಬಸಂವಾವದೂಕಂ .
 ಯೇ ಕಾಲಿಂದ್ಯೋಧಕಲ್ಪೇ ಹರಿರುಚಿನಿಚಯೇ ತಸ್ಯ ಚಕ್ಷೂಭವಂತೌ
 ಸ್ನೇಹೇನ ಸ್ವಾನುಬಿಂಬಾವಿತಿ ಕಿಮುಭಯತಃ ಪಶ್ಯತಃ ಪುಷ್ಪವಂತೌ .. 38..
 ಧ್ಯಾತವ್ಯಂ ದಿವ್ಯಮಬ್ಜಂ ದಿತಿಜವಿಜಯಿನೋ ಯತ್ನದೇಶಸ್ಪೃಶೋಽಬ್ಜ-
 ಶ್ರೀಸರ್ವಸ್ವಚ್ಛಿದೋಽದೋವದನಪದಜುಷೋ ಭೀತಮಂಭೋಜರಾಜಾತ್ .
 ನಿತ್ಯಂ ನಿದ್ರಾದರಿದ್ರಂ ವಿಸೃಜತಿ ಮಧುನೋ ವಿಪ್ರಷೋಽಶ್ರೂದಬಿಂದೂನ್
 ಬಂಧುಸ್ನೇಹಾನುಬಂಧಾತ್ಕರಸರಸಿರಹಾಶ್ಲಿಷ್ಯತಾಶ್ಚಾಸ್ತೃತೇ ಚ .. 39..
 ಕಂಜಂ ಯುಂಜೀತ ಚೇತಸ್ಯಜಿತಕರಸರೋಜಾಧಿರಾಜೇನ ಜಿತ್ವಾ
 ಜೀವಗ್ರಾಹಂ ಗೃಹೀತಂ ದಲಿತಮತಿತರಾಂ ಬಾಹುಜಪ್ರೌಢಿ ಭಾಜಾ .
 ಪುಷ್ಪಾಃ ಸರ್ವಸ್ವಪೋಷಂ ಮಧುರಮಧುಭೃತೇರಕ್ಷಮಾ ಬಂಧಮೋಕ್ಷೇ
 ಯಸ್ಯಾದೂರೇ ರುವತ್ಯೋ ಭ್ರಮರಪರಿಷದಃ ಸಂಭ್ರಮೇಣ ಭ್ರಮಂತಿ .. 40..
 ಪೀತ್ವಾ ಮಾಂಸೋಪದಂಶಂ ಯುಧಿ ರುಧಿರಸುಧಾಂ ಪಾಟ್ಯಮಾನಾಸುರೋರಃ-
 ಪಟ್ಟವ್ಯಾಘಟ್ಟಘೋಷಾಟ್ಟಹಸಿತವಿಕಟಂ ಕ್ಷೀಬಭಾವಾನ್ನಟಂತೀ .
 ಯಾ ಪ್ರೀತಿಂ ಪ್ರೇತಭರ್ತುವ್ಯಧಿತ ದೃತವಸಾಲೇಪನೇಪಧ್ಯರೌದ್ರೀ
 ತಸ್ಯಾ ಧ್ಯಾಯೇದಸಾಧ್ಯಾಹಿತಹೃದಯಗದಾಭೋಗದಾಯಾ ಗದಾಯಾಃ .. 41..
 ಭ್ರಾಮ್ಯಂತೀ ದಿಷ್ಟಗತ್ಯಾ ಹತವೃಷಪಿಶಿತಂ ಪ್ರಾಶ್ಯ ಮಾತಂಗಕುಂಭಾತ್
 ಪೀತ್ವಾ ಚಾಜೌ ಮದಾಂಭಸ್ತದನುಶಯಯುತಾ ಯಾ ನಖಾಂಶುಚ್ಚಲೇಷು .
 ಸ್ನಾಂತೀ ಗಂಗಾಜಲೇಷು ವ್ರತಯಿತುಮಿವ ತದ್ಯೋಷಿತಾಂ ಗೋಪಯೋಧುಕ್
 ಪ್ರಾಯಶ್ಚಿತ್ತಂ ವಹಂತೀ ಮಹಯತ ಮಹತೀಂ ತಾಂ ಗದಾಂ ಧರ್ಮಸೇತೋಃ .. 42..
 ದೋವೃಂದೇಂದೀವರಸ್ರಕ್ಷಯಚರಮರಚರಾಂಭೋಜಚಾತುರ್ಯಭಾಜಾಂ
 ಧ್ಯಾಯೇಚ್ಚಾತುರ್ಭುಜಾನಾಂ ವಿಧಿನಿಟಿಲಲಿಪೇರುತ್ಕಿರಾಣಾಂ ಕರಾಣಾಂ .
 ಕ್ಷ್ಮಾಲಕ್ಷೋಶ್ಚಾರೂಗಾರೂತ್ಮತಕನಕಘಟಾಟೋಪವತ್ಸು ಸ್ತನೇಷು
 ನೃಸ್ತಾ ಯೇ ಭದ್ರಕುಂಭೋಪರಿಪರಿವಿಲಸತ್ಪಲ್ಲವತ್ವಂ ಭಜಂತೇ .. 43..
 ದಾತುಂ ಮುಕ್ತೀಶ್ಚತಸ್ರಃ ಸ್ವರುಚಿಸಮುಚಿತಂ ಯೋಗಿನೇ ಯೌಗಪದ್ಯೇ .
 ನೋದ್ಯಚ್ಛಂತಃ ಪುಮರ್ಥಾಪಣಿಕವಿಪಣಯಃ ಪಾಣಯೋಽಜಸ್ಯ ಭಾಬ್ಯಾಃ .
 ಯೈರ್ಮುಷ್ಟೀಮುಷ್ಟಿ ರುಷ್ಟೈರಪಿ ಯುಧಿ ಮಧುನಾ ಕೈಟಭೇನಾಪಿ ಸಾರ್ಥಂ
 ತಾಭ್ಯಾಂ ಸ್ರಷ್ಟುಂ ಶಿರೋಭ್ಯೋ ವಿತರಿತುಮಭಯಂ ಬದ್ಧಮುಷ್ಟಿತ್ವಮೌಜ್ಜಿ .. 34..
 ಯಾ ಬದ್ಧಾ ಯಾನಧೋಽಧೋ ಭೃಶಮನಿಶಮಪಾಂ ರತ್ನರೋಚಿರ್ಮಯೀನಾಂ
 ಪೂರ್ಣಾ ಸ್ವರ್ಣಾಲವಾಲಾವಲಿರಿವ ಕಲಿತಾ ಭಾರ್ಮಣೇ ಸೋರ್ಮಿಕಾಲೀ .
 ವಿದ್ವತ್ಪೂಜ್ಯಸ್ಯ ರಜ್ಯನ್ನಖಮೃದುಲತಲಾನಂಗುಲೀಭಕ್ತಿಯುಕ್ತಾ-
 ನಾರಕ್ತಾನ ಭಕ್ತವಾಂಭಾಘಟನಸುರವಿಟಪ್ಯಂಕುರಾನ ಸಂಸ್ಕರೇತ್ತ್ವಾನ್ .. 45..

ಸೋತ್ಕರ್ಷಂ ಕಂಕಣಾಂಕೈಃ ಸರಸಿಜವಸತೇರಶ್ಲಥಾಶೇಷಾಗ್ನಿ-
 ವೈಕುಂಠಾಧೀಶಕಂಠಃ ಸ್ಪುಟದರಸುಷಮಾನಾದರೋ ಭಾವನೀಯಃ .
 ಯತ್ಸೌಭಾಗ್ಯಾಭಿಭೂತೋ ನಿಜನಿಕಟಚರಃ ಪಾಂಚಜನ್ಯೋಽಪಿ ಚಿಂತಾ-
 ಜನ್ಯಂ ಶೂನ್ಯಾಂತರತ್ವಂ ಪ್ರಕಟಯತಿತರಾಂ ಪಾಂಡುಭೂಯಂ ಚ ಭೂಯಃ .. 46..
 ತ್ರಯ್ಯಾಃ ಸಂಚಾರಪದ್ಯಾ ಇವ ನಿಜವಚಸಸ್ತಾಂ ತ್ರಿರೇಖಾಂ ದಧಾನೇ (ನಃ)
 ಸೋತ್ಕಂಠಂ ಕಂಠದೇಶೇ (ಶೋ) ದಶತು ಕಲಿಮತಿಂ ಕೇಲಿಕಂಠೀರವಸ್ಯ .
 ಅಧ್ವನ್ಯಾಸಿಂಧುಕನ್ಯಾದೃಗಧಿರುಚಿತಯಾ ಯತ್ರ ಚಿತ್ರೀಯಮಾಣೇ
 ಚಿತ್ರಾಯಾಂ ಪ್ರಾಪ್ಯ ಯಾತ್ರಾಮಿವ ನ ಹಿ ಪುನರಾವರ್ತತೇ ಮೋದಮಾನಾ .. 47..
 ಅರ್ಚಿರ್ಬಿಂಬಾಧ್ವನೀನಾವರವಚನಮಯಾನ್ಯಧ್ವನೀನಾತ್ಮನೀನಾ-
 ನೀಹಂತಂ ಯೇ ಪವಿತ್ರಂ ವಿರಚಯತಿ ಜನೋ ದೀರ್ಘದರ್ಶ್ಯರ್ಘಪಾತ್ರಂ .
 ಭಕ್ತಾನಾಂ ಭಾಗಧೇಯಾಭಿತಿತಿದಿವ (?) ತೋ ಮುಕ್ತಿಮುಕ್ತಾಪ್ರಸೂತೇ-
 ಸ್ತನ್ಯಾದಃ ಕಂಠಕಂಭೋಃ ಶುಭವಿಭವಭುವೋಽಧ್ಯೇತು ಮಧ್ಯೇಸಮಾಧಿ .. 48..
 ಮೋಕ್ಷಶ್ರೀವೈಜಯಂತೀಂ ಮುನಿನಯನಮುಷಃ ಷಡ್ವಿಷ್ವಸ್ತರ್ಜಯಂತೀ-
 ಮಂತಃಸ್ವಾಂತಂ ದಧೀತೋದಧಿಮಧಿಶಯಿತುರ್ವೈಜಯಂತೀಂ ಜಯಂತೀಂ .
 ಲಬ್ಧಶ್ರೀಣಾಂಗಸಂಗಾಂ ಮಧುಪೃಷತಶತಸ್ವೇದಸಂದೋಹಸಾಂದ್ರಾಂ
 ಯಾಂ ವಾಜವ್ಯಾಜಧೂತವ್ಯಜನಮಲಿಮಧೂರಾಜಯೋ ವೀಜಯಂತಿ .. 49..
 ಮಾಲಾ ವೈಕುಂಠಕಂಠಗ್ರಹಮಹಬಹಲಾಮೋದಮಭ್ಯುಲ್ಲಸಂತೀ
 ಸ್ಮರ್ಯಾ ಸಿಂಧೋಃ ಕುಮಾರ್ಯಾಸ್ತುಲಯಿತುಮಿವ ದೋಃಸೌಕುಮಾರ್ಯಂ
 ಪ್ರಗಲ್ಲಂ .
 ಯಾಂ ಪದ್ಮಾಸದ್ವಪುಷ್ಪಾಃ ಕಲಿತಕಲಕಲಾಃ ಪಕ್ಷಲಕ್ಷೇಣ ಪಾಣೀನ್
 ವಾರಂ ವಾರಂ ಧುವತ್ಯೋ ಮಧುಪಯುವತಯಃ ಸಾಹಸಾದ್ವಾರಯಂತಿ .. 50..
 ಭೂತಗ್ರಾಮಂ ಚತುರ್ಧಾ ವಿರಚಯಿತುಮಲಂ ಪಂಚಮೂತಸ್ವರೂಪಾಂ
 ಪೂಜ್ಯಾಂ ದಂಡೈಶ್ಚತುಭಿಃ ಸ್ಥಿತಿಚತುರತರೈಃ ಪಂಚವರ್ಣಾತ್ಮಿಕಾಂ ಚ .
 ಭೇತ್ತುಂ ಚಿತ್ತಂ ರಮಾಯಾ ರತಿರಮಣಕೃತಾಂ ಬಾಣಸಂಪೂರ್ಣತೂಣೀಂ
 ಮಾಲಾಂ ಧ್ಯಾಯೇತ್ತಮಾಮುತ್ತಮಕುಸುಮಮಯೀಮಪ್ರಮೇಯಾತ್ಮಶಕ್ತೇಃ .. 51..
 ಸ್ಮರ್ತವ್ಯಃ ಸಾದರಂ ಸ್ವೇ ಮುಕುಟಪರಿಸರೇ ಸ್ಥಾಪಿತಃ ಶಾರ್ಙ್ಗಣಾಪಿ
 ಭ್ರೂಚಾಪೋ ರೂಪದರ್ಪಾದ್ರತಿಪತಿ(ಶರಧಿಂ) ಮನ್ಯಮಾನಸ್ತಣಾಯ .
 ಸಂಹರ್ತುಂ ವೈರಿಣಃ ಷಣ್ಮುನಿಹೃದಿ ಗುಣಿತಂ ಯೋಗತಃ ಪ್ರಸ್ಪುರಂತಂ
 ಯಂ ಪಶ್ಯನ್ ಪುಷ್ಪಚಾಪೋಽಪಸರತಿ ಚಪಲಂ ಹ್ರೀಭಯನ್ಯಸ್ತಶಸ್ತ್ರಃ .. 52..
 ತ್ರಾತುಂ ತಾಪತ್ರಯಾರ್ತಾನ್ ಸ್ವಚರಣಶರಣಾನ್ ಛಾಯಯೋಚ್ಛಾಯಭಾಜಾ
 ಕಾರುಣ್ಯೋದಂಚಿಕಿಂಚಿದ್ವಲಿತಲಲಿತಯಾ ಸಂಜ್ಞಯಾಶ್ಚಾಸಯಂತೀಂ .
 ಆಮ್ನಾಯಸ್ವದ್ರುಮಾಣಾಂ ಸ್ಥಗಿತಶಿಖಮುಪಸ್ಸುರ್ವತೀಂ ತಾಂ ತ್ರಿಧಾಮ್ನೋ

ಭೂನಾಮ್ನೀಂ ಕಲ್ಪವಲ್ಲಿಂ ವಿಪುಲಬಹುಫಲಾಂ ಪಾಲಯೇಚ್ಚಿತ್ತಸೀಮ್ನಿ .. 53..
 ಸಂಯೋಕ್ತುಂ ಭೋಗಿಯೋಗಿದ್ವಯಮಪಿ ಯುಗಪದ್ಭಕ್ತಿಮುಕ್ತಂಗಳನಾಭ್ಯಾ-
 ಮಿಷ್ಟಭ್ಯಾಸಾರ್ಥಸಜ್ಜೀಕೃತವಿತನುಧನುರ್ಯುಗ್ಮಕಾರ್ಯೋದ್ಯತೇನ .
 ಪ್ರತ್ಯಾಕ್ರಷ್ಟಂ ಯಥೇಷ್ಟಂ ವಿಷಯಜನಜುಷಂ ಚಿತ್ತಮತ್ತೇಭಮಿಷ್ಟಂ
 ಚೇಷ್ಟೇತ ಕ್ರೂರಭೇದಾಮಸೃಣಘೃಣಿಯುಜಾ ತ್ರೈಯುಗಭೂಯುಗೇನ .. 54..
 ಅಗ್ರೇರಗ್ಯಾರಣಿಂ ಭೂಷಣಮಣಿಕಿರಣೋದ್ಧಾಮಸೌದಾಮಿನೀನಾಂ
 ರಾಜ್ಯಾ ನೀರಾಜ್ಯಮಾನಂ ನಯನಪದಕೃತಾರ್ಥೀಕೃತಾರ್ಕಾಮೃತಾಂಶುಂ .
 ಆದಿತ್ಯೈರ್ದುರ್ಭಿದಸ್ಯಾಂತರಚರತಮಸೋ ಧ್ವಂಸಕಾರ್ಯಾಯ ಚಿತ್ತೇ
 ಕುರ್ಯಾದ್ಧೇದೀಪ್ಯಮಾನಂ ದ್ಯುತಿಮುಖಮಖಿಲಜ್ಯೋತಿಷಾಂ ಭಾಸಕಸ್ಯ .. 55..
 ಚಂದನ್ಮಂದಸ್ಮಿತೇನ ಸ್ಫುರದಧರಪುಟಂ ಕಿಂಚಿದುತ್ಪುಲ್ಲಗಂಡಾ-
 ಭೋಗಂ ಭೂಯೋ ವಿಕಾಸೀಕ್ಷಣಕಮಲಯುಗಂ ಸಾಂದ್ರಚಂದ್ರದ್ವಿಬಾಧಿ .
 ಶ್ವಾಸಾಮೋದಾನುಮೋದಾನುಸರದಲಿಗಣೈರ್ಗೀತನಾಸಾಗುಣೋಘಂ
 ಸ್ವಾಲೇಖ್ಯಾಲೇಖ (ಸು) ಭ್ರಲತಮಥ ವದನಂ ದಾನವಾರೇರ್ವಿಭಾವ್ಯಂ .. 56..
 ಸ್ವಃಸೋಮೋ ದೇವತಾಸೈ ಹರಿರಪಿ ಹೃದಯಂ ಪುಂಪ್ರವೃತ್ತಿಂ ಸೃಜಂತೀ
 ಸಾಯಾತಾಯಾತಸಂಜ್ಞಾಚ್ಚಲಭೃದಭಿಧಯಾ ಶ್ವಾಸಮೂರ್ತಿಃ ಶ್ರುತಿಶ್ಚ .
 ತನ್ಮಾ (ದ) ಕ್ಷಾಲಿಮಾಲಾಸ್ವನಿತನುತಿಪರಾ ಸನ್ನಿಧಿಸ್ಥಾರ್ಥವಾದಃ
 ಕುರ್ವೀತಾದೋಮುಖಸ್ಯ ಸ್ಮರಣಮಖಮತೋ ಮುಕ್ತಿಕಾಮಾಧಿಕಾರೀ .. 57..
 ರುದ್ರೇಣ ದ್ರುಹ್ಯಮಾಣಃ ಕಿಲ ಕುಸುಮಶರಸ್ತತ್ಪ್ರತೀಕಾರಹೇತೋ-
 ರನ್ಮಾದುತ್ಪತ್ಸ್ಯ ಮಾನಃ ಸುಹೃದಿ ನಿಹಿತವಾನ್ ಜೈತ್ರಶಸ್ತ್ರಾಣಿ ಯತ್ರ .
 ರಾಜೀವೇ ಬಂಧುಜೀವೇ ದೃಗಧರಯುಗಲೇ ವಜ್ರಪುಷ್ಪಂ ಚ ನಾಸಾಂ
 ಪಂಚೇಷೂನ್ ಭೂಧನುಶ್ಚಾರ್ಪಯತು ಮತಿಮಿಹ ಶ್ರೀಮುಕುಂದಾನನೇಂದೌ .. 58..
 ಸ್ವಸ್ವಾಂತಾದೇವ ದೇವೋ ಯಮಜನಯದಯಂ ವೇಧಸೋ ಕಲ್ಪಶಿಲ್ಪಂ
 ಭಕ್ತಾನುಕ್ರೋಶಗರ್ಭಾನ್ಮನಿಜನಮನಸಾಂ ಲೀನತಾ ಯತ್ರ ಮು (ಕೌ) .
 (ವ್ಯಕ್ತಂ) ಯಸ್ಯಾನುಬಿಂಬಾ ಹಿಮಕರನಿಕರಾಃ ಪೂ (ಣಿ)ಮಾಪೂರ್ಣಬಿಂಬಾ-
 ಸ್ತಂ ಸೇವೇತಾಮೃತೀಯನ್ನಮೃತಕರಮೃತಂ ಚೇತಸಾ ತನ್ಮುಖಾಖ್ಯಂ .. 59..
 ವಿಭ್ರದ್ಭರ್ಹಿಮುಖಾನಾಂ ಮುಖಮಿತಿ ಜನಕಸ್ಯಾನುರುಪಂ ಸ್ವರೂಪಂ
 ಯದ್ಭೂರ್ಜ್ವಾಲಾಹ್ವಜಿಹ್ವಃ ಕಬಲಯತಿ ಹವಿರ್ಜುಹ್ವತಾಂ ಸಪ್ತಜಿಹ್ವಃ .
 ವಪ್ರಃ ಕವ್ಯಪ್ರಿಯಾಣಾಮಪಿ ಲಪನತಯಾ ತೃಪ್ತಯೇ ನ್ಯುಪ್ತಭೋಜೀ
 ನ್ಯಸ್ಯೇದಾಸ್ಯೇ ಮನೋಽಸ್ಮಿನ್ನಖಿಲಮಖಭುಜಸ್ತಸ್ಯ ವಿಶ್ವಂಭರಸ್ಯ .. 60..
 ದುಗ್ಧಸ್ಥಿಗ್ಧಸ್ಥಿತಾಭಾಮಿಷವಿಷದಕೃತೋನ್ಮೇಷಪೀಯೂಷವರ್ಷೈಃ
 ಸ್ವೇಷಾಂ (?)ದಧಾನೇ ಧೃತಮಧುರಪರಿಸ್ಪಂದನೇ (ದೀ)ನಬಂಧೋಃ .
 ಮಂದಶ್ವಾನಾನಿಲೇ(ಜ್ಞ)ತ್ತರಲಕಿಸಲಯಶ್ರೀಗರಿಷ್ಠೇಽಧರೋಷ್ಠೇ

ಚಿಂತಾಂ ದಂತಾಂಶುಸಂಗಸ್ಫುಟಕುಸುಮರಜಃ ಸುಪ್ರತಿಷ್ಠೇಽನುತಿಷ್ಠೇತ್ .. 61..
 ಮಾಧುರ್ಯೋ ದ್ರೇಕಹೃದ್ಯಂ ವಿಪರಿಣತಫಲಂ ರೂಪಸಂಪಲ್ಲತಾಯಾಃ
 ಶ್ರೀಪ್ರೇಷ್ಯಸ್ಯೋಷ್ಯಬಿಂಬಂ ಸ್ಮರತು ರುಚಿಮದಾಹೂತಬಾಲಾರ್ಕಬಿಂಬಂ .
 ಯನ್ಮೃಷ್ಟತ್ವಸ್ಯ ತುಷ್ಟಾ ನಿಜರಮಣಭುಜಾಪಂಜರಾಂತಶ್ಚರಂತೀ
 ಸೋತ್ರೇಕಂ ನೇಕಭಾವಂ ಕಲಯತಿ ಕಮಲಾ ನಾರಿಕಾಲೀರಕನ್ಯಾ (?) .. 62..
 ಆಸ್ಯೇಂದುಸ್ಯಂದಮಾನಾಮೃತವಿತತಸಿರಾದ್ವಾರಚಾತುರ್ಯಚೌರ್ಯಾ
 ಚರ್ಯಾ ಸ್ಮರ್ಯಾ ಚಿರಾಯಾರುಣರುಚಿರುಚಿರಾ ಶ್ರೀಧರಸ್ಯಾಧರಶ್ರೀಃ .
 ಯೋಗೀಂದ್ರಾಸ್ವಾದ್ಯಮಾನಾಮೃತರಸಜನನೀ ಯಾ ತ್ರಿಲೋಕೀಜನನ್ಯೋಃ
 ಕಾಮಂ ಕಾಮಂ ದುಹಾನಾತ್ಯಹಹ ದಹತಿ ತಂ ಬಿಭ್ಯತಾಂ ದೇಹಬಂಧಾತ್ .. 63..
 ಪಂಕ್ತಿದ್ವೈಧಾನುಬಂಧಿಶ್ರುತಿಯುವತಿಶಿರಶ್ಚಾರುಸೀಮಂತಸೀಮಾ
 ಪ್ರವ್ಯಕ್ತಾವ್ಯಕ್ತಮುಕ್ತಾಗುಣಗುಣನಿಪುಣಾಶ್ಚಿತ್ತಮಾರೋಪಣೇಯಾಃ .
 ವೇದಾಂತಾರ್ಥಸ್ಯ ದಂತಾಧವಲಿಮಬಲಿನಃ ಸಾಂದ್ರಸಿಂದೂರಧಾರಾ
 ಸೌಂದರ್ಯಂ ಧಾರಯಂತ್ಯಾರಭತ ಯದಭಿತಃ ಸೌಷ್ಠವಂ ಸೌಷ್ಠಲೇಖಾ .. 64..
 ರಾಜಾನಂ ಯಾ ದ್ವಿಜಾನಾಮಜಮುಖಜತಯಾ ವಿಶ್ರುತಾ (?)ಸ್ವಜಾತಂ
 ಭಕ್ತೋಪಾಸ್ತೇ ಚ ಕಿಂಚಿತ್ಸ್ಪು ರದರುಣರುಚಂ ಸಾಧು ಸಂಧ್ಯಾಯಮಾನಂ .
 ಸಾಧಿಷ್ಠಾಂ ವರ್ಣನಿಷ್ಠಾಂ ವಹತಿ ತದಧರಂ ಯಾ ಪುರಸ್ಕೃತ್ಯ ನಿತ್ಯಂ
 ಪೂಜ್ಯಾ ರಾಜೀ ದ್ವಿಜಾನಾಂ ಪ್ರಣಿಹಿತಮನಸಾ ಸಾ ದ್ವಿಜೇಂದ್ರಧ್ವಜಸ್ಯ .. 65..
 ಸ್ವಚ್ಛಂದಂ ಬಂಧುರತ್ವಂ ದಧದಧರದಲದ್ವಂಧುಜೀವಾನುಬಂಧಾ-
 ನೌಕುಂದಂ ದಂತವೃಂದಂ ಮುದಿತಮುನಿಹೃದಿಂದೀವರಂ ದಾಮ ಕೌಂದಮ .
 ವಾರಂ ವಾರಂ ವಿಭಾವ್ಯಂ ಭುವಿ ವರರಸನಾಧ್ಯಾಸನೌಜಾಯಿತಾಯಾಃ
 ಪೂಜಾಯೈ ಜಾಯತೇ ಯತ್ಕಿಲ ಕಲುಷಮುಷಃ ಶಾರದಾದೇವತಾಯಾಃ .. 66..
 ಸಮ್ಮುಷ್ಟೇ ಭೂತಿಜುಷ್ಟೇಶ್ಚಲಕರನಿಕರೈಃ ಕುಂಡಲೋದ್ಯನ್ಮಣೀನಾಂ
 ಯಚ್ಛೇದಚ್ಛೇಽಸ್ಯ ಗಂಡಸ್ಥಲಮುಕುರತಲೇ ಮಾನಸಂ ಸಮ್ಮುಖೀನೇ .
 ಚಿತ್ರಂ ಯತ್ರಾಭಿಮುಖ್ಯೇ ಪ್ರಸರತಿ ಪರಮಾನಂದಸಂದೋಹಸಾಂದ್ರಂ
 ಯೋಗೀಂದ್ರಾಸ್ತೇ ಸ್ವರೂಪಂ ಕಿಮಪಿ ವಿರಹಿತಾಕಾರಮಾಲೋಕಯಂತಿ .. 67..
 ಆಕೀರ್ಣೌ ಕರ್ಣಿಕಾಗ್ರೋಚಿತಿಖಚಿತಲಸತ್ವದ್ಮರಾಗಾಂಶುರಾಗೈ-
 ಲಾರ್ಕ್ಷಾಲಿಪ್ತಂದ್ವನೀಲಸ್ಥಲಕಲಿಕುಪಿತೌ ತೌ ಕೃಪಾಲೋಃ ಕಪೋಲೌ .
 ಧೈಯೌ ತಾಂಬೂಲಪಂಕ್ತೈಃ ಶಬಲಿತವಪುಷೌ ಚ(ಚು)ಮ್ಪನಾಡಂಬರೋತ್ಥೈ-
 ಮ್ಫತ್ವಾ ಯೌ ಲಾಂಛನಂ ಪ್ರೋಂಛತು ಮುದಿತಹ್ರಿಯೌ ವ್ಯಾಪ್ರಿಯೇತೇ ಪ್ರಿಯೇ ತೇ
 .. 60..
 ಸ್ನಿಗ್ಧಶ್ಯಾಮಾಮಲೇಂದ್ರೋಪಲವಿಪುಲತರಾದರ್ಶದೃಶ್ಯಂ ಕ್ಷತಾರಿ-

ವ್ರಾತಾಟೋಪಂ ಕೋಲಸ್ಥಲಫಲಕಯುಗಂ ಧರ್ಮಪಾಲಸ್ಯ ಭಾವ್ಯಂ .
 ಸದ್ಯಃ ಪ್ರಚ್ಛಾದ್ಯ ಗಾತ್ರೇ ಸ್ಥಿತಿಚತುರತಯಾ ಯತ್ರ (?) ಮೌ ಸಕಾಮಾ
 ಕಾಮೌ ಭೂಖಡ್ಗಲೇಖೇ ಖಲು ಮಿಲಿತಶಿಖೇ ಯುದ್ಯಮಾನೌ ದಧಾತೇ .. 69..
 ನಸ್ಯೈರುದ್ಯತ್ಕಷಾಯೈಃ ಕಷಿತುಮಿವ ಜಗತ್ಪಾಣರೂಪೈರುಪಾಯೈಃ
 ಪುಂಸಾಂ ದೋಷತ್ರಿಕೋದ್ಯದ್ಭವಗವಿಪದಂ ಯೋಗತೋಽನ್ತರ್ವಿಶಂತೀಂ .
 ನಾನಾಂ ನಾಸತ್ಯರೂಪಾಮಮೃತಕರತಯಾ ವಿಶ್ರುತಾಮಾಶ್ರಯೇತ್ತಾಂ
 ಶ್ರೀಸಂಜ್ಞಾ ಸೈಂಧವೀ ಬಹ್ವಮನುತ ಚಲಿತಾಧಿಶ್ರಿಯಂ ಯತ್ಪ್ರಸೂತಾಂ .. 70..
 ಧ್ಯಾಯೇದ್ಗೋಣಾಂ ಘೃಣಾಭೋಸ್ತೀಲಸಮತುಲಯಾ ಸರ್ಜಯಾಪ್ಯರ್ಜಯಂತೀ-
 ಮಾಕೃತ್ಯಾಮೋದಮುಂಚೈಃ ಸಕಲಸುಮನಸಾಮುತ್ತಮಾಮೋದಕಾಮಃ .
 ಯಾತಾಯಾತ್ಯೈರ್ಯದೀಯಾಃ ಶ್ವಸಿತಸತತಗಾ ವಾರಿಧಾರಾಲರೋಲಾನ್
 ರೋಲಂಬಾ (?)ರ್ಥಸಾರ್ಥಾಕನಿಶಮುಪಗತಾಸ್ತಾದೃಶಾಸ್ತೋಷಯಂತಿ(?) .. 71..
 ಸರ್ವೇಶಘ್ರಾಣವಂಶಂ ಸಮಭಿನಿವಿಶತಾಂ ಬ್ರಾಹ್ಮಧಾಮಾರುರುಕ್ಷೋ-
 ರುಚಂ ನಿಶ್ರೇಣಿಕಾಗ್ರ್ಯಾಂ ಯಮಪಿ ಚ ಸುಷಮಾ ನಾಮ ಶೈಲೂಷಯೋಷಾ .
 ಅಧ್ಯಾರೂಢಾ ಗುಣೈರುಚ್ಚೈತಮತಿವಿತತ್ವೈರ್ಬಿಭೃತೀ ವಿಭ್ರಮರ್ಧಿ
 ಲೋಕಸ್ಯಾಲೋಕಗೃದ್ಗೋರಪಹರತಿ ಚಿರೋಪಾರ್ಜಿತಾಪೂರ್ವಲಕ್ಷ್ಮೀಂ .. 72..
 ಅಭ್ಯರ್ಣೇ ಕರ್ಣಯೋಃ ಕಿಂ ಸ್ವಲಿತಮತಿಭರಾನ್ಮುತ್ತಮುತ್ತಂಸಪದ್-
 ದ್ವಂದ್ವಂ ಭ್ರಾಮ್ಯನ್ಮಿಲಿಂದಭ್ರಮಕರತರಲಶ್ಯಾಮಲಸ್ನಿಗ್ಧತಾರೇ .
 ದೈತ್ಯೈಘೇ ಧರ್ಮಮರ್ಮಾವಿಧಿ ವಿರುಧಿ ಕ್ರುದ್ಧವಚ್ಛೋಣಕೋಣೇ
 ತೈಲೋಕ್ಯತ್ರಾತ್ಯನೇತ್ರೇ ಬಹಿರನವಹಿತಸ್ವಾಂತಮಂತರ್ವಿಲೋಕೈಃ .. 73..
 ವಿಷ್ಣೋರಕ್ಷೋ ರಭೀಕ್ಷ್ಣಂ ಸ್ಮರತು ಸುಮಧುರಃ ಪ್ರೋಚ್ಚಲತ್ಪ್ರೇಮಧಾರಾ-
 ವ್ಯಾತ್ಯಕ್ಷೀಕೇಲಯೋಽನುಕ್ಷಣಸುಭಗತಮಶ್ರೀಕಟಾಕ್ಷಚ್ಚಟಾಭಿಃ .
 ಯಾಭ್ಯಾಂ ನಾತಿಸ್ವದಂತೇ ಭವದವವಿಧುರಾನ್ಮೂರ್ಛಿತಾತ್ಮೀಯಸೇಚಂ
 ಸಿಂಚದ್ಭ್ಯಾಂ ಭಕ್ತಲೋಕಾನ್ ಸ್ಫುರದುರುಕರುಣಾಶೀತವೀಕ್ಷಾಭಿರದ್ಭಿಃ .. 74..
 ವಕ್ತ್ರೇಂದಾವಿಂದಿರಾಯಾಃ ಶಿಥಿಲರಸಮಿವ ಬ್ರಹ್ಮಶರ್ವಾವಕಾಂಡೇ
 ಕುರ್ವದ್ಧಾರ್ಭಾಗ್ಯದುಃಸ್ಥಾವಿತರಸುರಗಣಪ್ರೇಕ್ಷಣೇಽನ್ಯಂ ಭವಿಷ್ಣು .
 ಏಕೌರಸ್ಯಾಧಿಕೇಷ್ಟಾನ್ ಶುಕಸನಕಮುಖಾನ್ ದ್ರಷ್ಟ್ಯ ಸಮ್ಮರ್ದನಷ್ಟಾನ್
 ಅನ್ವೇಷ್ಟುಂ ತಾತಚಾರಂ ಚರದಭಿಕಕುಭಂ ಚಕ್ರಿಚಕ್ಷುರ್ವಿಚಿಂತ್ಯಂ .. 75..
 ವೃಂದೈರಿಂದೀವರಾಣಾಂ ಜಲಜಕುಲಯುಜಾಂ ಸ್ವರವಪಾದಪ್ರಸಾದಾತ್
 ಕಾದಾಚಿತ್ಕೀಂ ಶ್ರಯದ್ಭಿಃ ಶ್ರಿಯಮನಿಶಶುಭಾ ದುರ್ಲಭಾ ಯಸ್ಯ ಸಾ ಶ್ರೀಃ .
 ಸಾಕ್ಷಾಲಕ್ಷ್ಮ್ಯ ಯದೀಕ್ಷಾ ಸಮುದಯತಿ ಮುದೇ ಬ್ರಹ್ಮಣಾಪೀಷ್ಯಮಾಣಾ
 ಚೇತಸ್ಯಾಲೋಚನೀಯಂ ನಯನಯುಗಮದಃ ಪುಷ್ಪವಲ್ಲೋಚನಸ್ಯ .. 76..

ಯತ್ಸತ್ಯಂ ಸತ್ಯವದ್ಯವ್ಯವಸಿತವಿದಿತಾಖ್ಯೈ ಕಸಖ್ಯಾತ್ಯ ಕೀಯಾ-
ದ್ಯಾಂ ಸರ್ವಾಶಾಂ ಸವಿತ್ರೀಂ ಶ್ರುತಿರುದಿತವತೀ ವಿಶ್ವವಿಶ್ವಾಸಪಾತ್ರಂ .
ಭಕ್ತೇಚ್ಛಾಪೂರ್ತಿಕೈರ್ಮ (?) ಕನಿಯಮವಶಾ (?) ತ ಕರ್ಣಪ್ರಸಿದ್ಧಿಃ
ಶುಶ್ರುಷೇತ ಶ್ರಿಯಾಥ್ಯಾಂ ಹೃದಿ ಮುದಿತಮಲೇ ತಾಂ ಶ್ರುತಿಂ ಶ್ರೀಪ್ರಿಯಸ್ಯ .. 77..
ಅಂತಃ ಸಂಯಂತುಕಾಮೇಂದ್ರಿಯಗಣಗಜತಾಯೂಧನಾಥಂ ಮದರ್ಥೇ (ಧ್ವಃ-
ರುದ್ಧಾಮಾನಂ ಮನೋನಾಮಕಮೃಷಿಜನತಾಪೇಕ್ಷತೇ ಯಾವಪಾಶಾ (?) .
ಯಾಭ್ಯಾಂ ಬದ್ಧಾತ್ಮನಾಂ ನ ಪ್ರಭವತಿ ಭವತೋ ದುಸ್ಯ ಜೋಃಪ್ರಸ್ತಜನ್ಮಾ
ಭೂಯೋಬಂಧಸ್ಯ ಬದ್ಧೋಕ್ಷಜಿತ ಇವ ಹರೇಸ್ತೌ ಸ್ಮರೇಚ್ಛೋತ್ರಪಾಶೌ .. 78..
ಯೋಗಾದ್ವಪ್ರಾಡತ್ಯಷ್ಟಸ್ತು ಟಿತಗುಣಪುಟೋ ಜುಷ್ಟತೀರ್ಥೋಽಮೃತಧೀಂ
ಧರ್ಮದ್ಧೈ ಕೂಪಕರ್ತುರ್ವಿಶತು ದೃಢಪದಂ ಕರ್ಣಕೂಪೇ ಕೃಪಾಲೋಃ .
ಯದ್ಭೂಷಾಶ್ಚಾಂಶುಪೂರಂ ನಿಜನಿಕಟಚರಾ ದರ್ಶಿತಾ ಹಾವಭಾವಂ
ದಿವ್ಯರ್ಷೀಣಾಂ ದಿದೃಕ್ಷಾಭರಪರಿತ್ಯಷಿತಾಃ ಪಶ್ಯ ಧಾವಂತಿ ಗಾವಃ .. 79..
ತ್ರಸ್ತೌ ವೈಧುಂತುದಾರುಂತುದರದಕದನಾತ್ವಾ ಭಯಂ ಯಾಚಮಾನೌ
ಯೌ ನೂನಂ ವೇಪಮಾನಾವುಡುಪತಿತಪನೌ ಕರ್ಣಜಾಹಂ ಜಿಹಾನೌ .
ಪ್ರೀತ್ಯಾ ಪ್ರತ್ಯುಗ್ಗತೌ ಚಾಯತನಯನಯುಗೇನಾತ್ಮಮೂರ್ತ್ಯಂತರತ್ವಾತ್
ಧ್ಯಾಯೇದ್ರಾದಹಸ್ತೇ ರುಚಿಭರರುಚಿರೇ ಕುಂಡಲೇ ಗಂಡಲೋಕೇ .. 80..
ಸ್ಥಾಪ್ಯಃ ಸಂಕಲ್ಪಕಲ್ಪೇ ಮಣಿಮಕರಮುಖಾಕಾರಶಿಲ್ಪೋಽಸ್ಯ ಕರ್ಣಾ-
ಕಲ್ಪೋಽಮೋಯಂತ್ರಕಲ್ಪಃ ಕಲಯತ ಸುಧಿಯೋ ಕಲ್ಪರತ್ನಾಂಶುವಂಶಃ .
ತ್ರೈಲೋಕ್ಯಾವಾಸಯೋಗ್ಯಾಮಪಿ ವಿಪುಲವಪುರ್ವಾಪಿಕಾಂ ಪೂರಯಿತ್ವಾ
ಧಾವಲ್ಲಾವಣ್ಯಪೂರಃ ಪರಿವಹತಿ ಬಹಿಃ ಸಾಧ್ವನೇನ ಧ್ವನೇತಿ .. 81..
ದುಹ್ಯಂತೌ ಮಹ್ಯಮಸ್ಯ ಶ್ರವಣಮಲಭವೌ ಭಾವಿನೌ ದಾನವೌ ತೌ .
ನಿದ್ರಾಂ ಗಂತುರ್ಯುಗಾಂತೇ ದ್ರುಹಿಣಹೃದಿ ಸಮುತ್ತಾಸಮುತ್ಥಾಸ್ತುಮಿತ್ಥಂ .
ಸಾಕ್ಷಾತ್ಪಕ್ಷಾಲಯಂತ್ಯಾವಪಿ ಮಣಿಕಿರಣೈರ್ನಿರ್ಮಲಂ ನಿರ್ಮಿಮಾಣೇ
ಕರ್ಣಾಂತಃ ಕರ್ಣಭೂಷೇ ಪ್ರತಿಭವಭಿಷಜಃ ಪ್ರೋತಚೇತೀಬುಭೂಷೇತ್ .. 82..
ವಕ್ತ್ರಾಚ್ಛಾಸಂಗಭೃಂಗೀಭವದಲಕಕುಲಾಕಾರಕಾಲಾಕ್ಷರಾಣಾಂ
ಬಿಭ್ರಾಣಾಂ ಧೋರಣೀಂ ಹೃದ್ಭುವಿ ಭುವನಗುರೋರ್ಭಾವಯೇದ್ಭೂಲಪಟ್ಟೀಂ .
ಅಭ್ಯಸ್ಯಂತೀವ ಯಸ್ಯಾಂ ಪಟುಮುನಿವಟವೋಽಧ್ಯೇತುಮಧ್ಯಾತ್ಮವಿದ್ಯಾಂ
(?) ಶ್ರದ್ಧಾವಧಾನಾ ಅಪರಿಚಿತತರೀಂ ಮಾತೃಕಾಂ ಕಾಮಪೀಮಾಂ .. 83..
ಧೀಶೈಲೂಷಾಂ ವಿಶಾಲೇ ಸಮಮಸೃಣತಲೇಯ ದೀಪಿಕಾಭಿಃ
ಕೈರೀಟಾಶ್ಚಚ್ಚಟಾಭಿರ್ನಟಯತು ನಿಟಿಲೋತ್ಸಂಗರಂಗೇ ತ್ರಿಸೂತೇಃ .
ಯಸ್ಯ ತ್ರೈಲೋಚನಂ ಲೋಚನಮನಲಮಯಂ ಬಾಧಮಾನಸ್ಯ (ಭಾಸಾ)
ತ್ರಾಸಾರ್ಥಂ ಶರ್ವಶತ್ಕ್ರೋಸ್ತುಲಯತಿ ತಿಲಕೋ ನಿಸ್ತಲೋ ರೋಚನಾಯಾಃ .. 84..

ಕೋಟೀರಾಬದ್ಧನಾನಾವಿಧಮಣಿಕಿರಣೈರುಲ್ಬಣಾಲೇಖ್ಯಲಕ್ಷ್ಮೀಃ
 ಶ್ರೀಭರ್ತುರ್ಬಾಲಭಿತ್ತಿಃ ಸ್ವಲವಣಿಮಸುಧಾಸ್ನಿಗ್ಧಮೂರ್ತಿರ್ವಿಭಾವ್ಯಾ .
 ಪ್ರತ್ಯಾಹಾರೋಪವಾಸಾದನುದನುಜರಿಪುಧ್ಯಾನಪೀಯೂಷ (ಯೂ) ಷೈ-
 ಸ್ತಂದ್ರಾಲುಃ ಪಾರಯಿತ್ವಾ ಶ್ರಯತಿ ಯತಿಮತಿಯಾರ್ಥಮುಪಘ್ನಾಂ ಚಿರಾಯ .. 85..
 ಸಾಂದ್ರೈರುದ್ಭಾಸಿಹಾಸಾನ್ ಸುರತರುಕುಸುಮೈರಿಂದ್ರನೀಲಾಧಿನೀಲಾ-
 ನಂತಃ ಪ್ರಾಪ್ತಪ್ರಕಾಶಾನ್ ರಚಯತು ರುಚಿರಾನ್ ಶ್ರೀಹೃಷೀಕೇಶಕೇಶಾನ್ .
 ಸಾರ್ಥಂ ಸ್ವರ್ಧಾನುಬಂಧಾದಿವ ಸಮುದಯತೇ ವ್ಯೋಮಕೇಶಸ್ಯ ಕೇಶೈ-
 ಯೇಷಾಮಭ್ಯಾಂತಶುಭ್ರೋಡುನಿವಹತಿಬಿಡಾಕಾಶನೀಕಾಶಭಾವಃ .. 86..
 ಹಸ್ತೀಂದ್ರಸ್ಯಾರ್ಥಿ ಸಿಂಧೂದ್ಧರಣಮಭಿಹತತಾಭೀತಿಹಸ್ತಸ್ಯ ದೂರಾ-
 ದಾರ್ತತ್ರಾಣಸ್ಯ ದೂರಪ್ರಸೃಮರಮಹಿಮಾ ಕೇಶಹಸ್ತೋ ವಿಚಿಂತ್ಯಃ .
 ಯಂ ಹಸ್ತೀಕೃತ್ಯ ಭಕ್ತ್ಯಾ ಭವದವದಹನಜ್ವಾಲಜಾಲೈರ್ವಿಹಸ್ತಾಃ
 ಕುವಂತಿ ಸ್ವಾಂತದೂರಾಮಪಿ ದುರಧಿಗಮಾಂ ಹಸ್ತಸಾನೋಕ್ಷಲಕ್ಷ್ಮೀಂ .. 87..
 ಕೌಟಿಲ್ಯಂ ದುಷ್ಟಲೋಕೇ ಕಿಲ ಸುಜನಜನೇ ಮಾರ್ದವಂ ವರ್ಷುಕಾಬ್ಧೋ-
 ತ್ಕರ್ಷಕೇಶಾರ್ಕತಪ್ತೇ ವಿಭಜದಿವ ವಿಭೋಃ ಕೈಶ್ಯಮಂತರ್ವಿಚಿಂತ್ಯಂ .
 ಕಿಂ ನಾಧಿಸ್ನಿಗ್ಧತಾಯಾಸ್ತದುಚಿತಮುಚಿತಂ ಮೋಚಯದ್ಯಸ್ವಬಂಧೂನ್
 ಭಕ್ತಾನ್ ಸಂಸಾರಬಂಧಾತ್ಸ್ಯಯಮಪಿ ಸುಚಿರಂ ಬಂಧಮಂಗೀಕರೋತಿ .. 88..
 ಶುಭೈರಭಂಲಿಹೈರುನ್ಮುಖಮಣಿಕಿರಣೈರ್ಬ್ರಹ್ಮರಂಧ್ರೋಪರಿಷ್ಟ-
 ದರ್ಚಿಮಾರ್ಗಂ ಸುದುರ್ಗಂ ನಿಜಭಜನಮೃತೇ ದರ್ಶಯದ್ಭಕ್ತಪಾಂಥಾನ್ .
 ಪಶ್ಯನ್ನಶ್ಯನಿಮೇಷಂ ಮಣಿಮಯನಯನೈವಿಸ್ಮಯೇನಾಸ್ಯ ಸೃಷ್ಟಿಂ
 ಸ್ಮರ್ತವ್ಯಂ ಪ್ರತ್ನಪುಂಸಃ ಸ್ಫುಟರುಚಿಮುಕುಟಂ ಕೂಟವದ್ರತ್ನಸಾನೋಃ .. 89..
 ರತ್ನೋದ್ಯೋದ್ಯತ್ಕರಾಗ್ನಿಮುಖಮಪಿ ಕಕುಭಾಂ ಪತ್ರಲೇಖಾಲಿಖಂತಂ
 ಬಘ್ನಂತಂ ಸಾಂದ್ರಚಂದ್ರಾತಪತತಿಮಭಿತೋ ಭಕ್ತಮುಕ್ತೃತ್ವವಾಯು .
 ಅಗ್ರಿಯೋಗ್ರಭಾವಾದ್ಗಗನತರುಶಿರಃಸ್ಮೀರತಾರಾಪ್ರಸೂನಾ-
 ನ್ಯುಚ್ಚಾನುಚ್ಚೇತುಕಾಮಂ ಸ್ವಮನಸಿ ಕುರುತಾಂ ಕೈಟಭಾರೇಃ ಕಿರೀಟಂ .. 90..
 ರತ್ನೋದ್ಯೋದ್ಯತ್ಕರಾಗ್ನಿಮುಖಮಪಿ ಕಕುಭಾಂ ನೀಲರತ್ನಾಂಶುಧಾರಾ-
 ಕಾರಾನ್ನಾರಾಚಸಾರಾನಪಿ ಹರಿಧನುಷೋ ಹೀರರೋಚಿಃಪ್ರರೋಹಾನ್ .
 ತದ್ವೀರಾಶಂಸನಂ ಸಂಸರಣಮಭಿ ರಣೇ ದಾರೂಣೇ ವೈರಿಮುಖ್ಯೈಃ
 ಕಾಮಾದ್ಯಾರಖ್ಯೈರ್ಮುನೀನಾಮುಪಕರಣಕರಂ ಸಂಸ್ಮರೇತ್ತತ್ಕಿರೀಟಂ .. 91..
 ಯೋಗೀಂದ್ರಾಣಾಂ ದ್ವಿಷಃ ಷಡಿಷಧರವಿಷಮಾನಿಚ್ಛತಾಂ ರೋದ್ಧಮದ್ಧಾ
 ವೋತ್ರೋಘೋತ್ಥೈರ್ಮುಧೋನೋ(?) ಧನುರ್ಭಿರಗಣಿತೈಶ್ಚಿತ್ರ (?)ಧ್ಗಣೈಶ್ಚ (?) .
 ನಿರ್ವಾಣೇಭೂಯ ಭೂಯಃ ಸಫಲಯತಿ ಮತಿಂ ಯೋ ಭಿಯಾ ಭಾವಮೂಲಂ

ನಶ್ಯದ್ವೇಷಾಂ ವಿಭೂಷಾಂ ಮಹಯತು ಮಹಿತಂ ಮೌಲಿಮಾಮ್ನಾಯಮೌಲೇಃ ..
92..

ಇತಿ ಶ್ರೀಜೀವದಾಸವಂಶಾವತಂಸಶ್ರೀವಿದ್ಯಾಕರಪುರೋಹಿತಮಹಾಪಾತ್ರಕೃತಂ
ಶ್ರೀಮನ್ನಾರಾಯಣಪ್ರತ್ಯಂಗವರ್ಣನಾಶತಕಂ ಸಂಪೂರ್ಣಂ .

Proofread by Rajesh Thyagarajan

—
Shri Narayana Stotram

pdf was typeset on June 29, 2023

—
Please send corrections to sanskrit@cheerful.com

